

ශීර්ෂය 020- මැතිවරණ කොමිෂන් සභාව - 2024

1. මූල්‍ය ප්‍රකාශන

1.1 තත්ත්වගණනය කළ මතය

ශීර්ෂය 020 - මැතිවරණ කොමිෂන් සභාවේ 2024 දෙසැම්බර් 31 දිනට මූල්‍ය තත්ත්වය පිළිබඳ ප්‍රකාශය, එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශය හා මුදල් ප්‍රවාහ ප්‍රකාශ වලින් සමන්විත 2024 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන, 2018 අංක 19 දරන ජාතික විගණන පනතේ විධිවිධාන සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. 2018 අංක 19 දරන ජාතික විගණන පනතේ 11(1) වගන්තිය ප්‍රකාරව මැතිවරණ කොමිෂන් සභාවේ මූල්‍ය ප්‍රකාශන පිළිබඳව මාගේ අදහස් දැක්වීම් හා නිරීක්ෂණයන් ඇතුළත් සම්පිණ්ඩන වාර්තාව 2025 ජුනි 06 දින ප්‍රධාන ගණන් දීමේ නිලධාරී වෙත නිකුත් කරන ලදී. විගණන පනතේ 11(2) වගන්තිය ප්‍රකාරව මැතිවරණ කොමිෂන් සභාවට අදාළ වාර්ෂික විස්තරාත්මක කළමනාකරණ විගණන වාර්තාව 2025 ජුනි 13 දින ප්‍රධාන ගණන් දීමේ නිලධාරී වෙත නිකුත්කරන ලදී. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(6) ව්‍යවස්ථාව සමඟ සංයෝජිතව කියවිය යුතු 2018 අංක 19 දරන ජාතික විගණන පනතේ 10 වගන්තිය ප්‍රකාරව මෙම වාර්තාව පාර්ලිමේන්තුව වෙත ඉදිරිපත් කරනු ලැබේ.

මෙම වාර්තාවේ 1.6 ඡේදයේ දක්වා ඇති කරුණුවලින් වන බලපෑම හැර මැතිවරණ කොමිෂන් සභාවේ 2024 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශනවලින්, මූල්‍ය තත්ත්වය, මූල්‍ය කාර්යසාධනය හා මුදල් ප්‍රවාහ, මූල්‍ය ප්‍රකාශන වලට අදාළ සටහන් 1 හි සඳහන් මූල්‍ය ප්‍රකාශන සකස් කිරීමේ පදනමට අනුකූලව සියලුම ප්‍රමාණාත්මකතාවයන් සම්බන්ධයෙන් සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 තත්ත්වගණනය කළ මතය සඳහා පදනම

මෙම වාර්තාවේ 1.6 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ. ශ්‍රී ලංකා විගණන ප්‍රමිති වලට (ශ්‍රී.ලං.වි.ප්‍ර) අනුකූලව මා විගණනය සිදු කරන ලදී. මූල්‍ය ප්‍රකාශන සම්බන්ධයෙන් මාගේ වගකීම, විගණකගේ වගකීම යන වගන්තියේ තවදුරටත් විස්තර කර ඇත. මාගේ මතය සඳහා පදනමක් සැපයීම උදෙසා මා විසින් ලබා ගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.3 කරුණක් අවධාරණය කිරීම - මූල්‍ය ප්‍රකාශන සකස් කිරීමේ පදනම

මෙම මූල්‍ය ප්‍රකාශන සකස් කිරීමේ පදනම විස්තර කරන මූල්‍ය ප්‍රකාශන වලට අදාළ සටහන් 1 කෙරෙහි අවධානය යොමු කරවමි. මූල්‍ය ප්‍රකාශන රජයේ මුදල් රෙගුලාසි 150 හා 151 සහ 2025 පෙබරවාරි 21 දින සංශෝධිත 2024 දෙසැම්බර් 16 දිනැති රාජ්‍ය ගිණුම් මාර්ගෝපදේශ අංක 06/2024 අනුව මැතිවරණ කොමිෂන් සභාවේ, මහා භාණ්ඩාගාරයේ සහ පාර්ලිමේන්තුවේ අවශ්‍යතාවය සඳහා සකස්කර ඇත. එම නිසා, මෙම මූල්‍ය ප්‍රකාශන වෙනත් අරමුණු සඳහා සුදුසු නොවිය හැක. මගේ වාර්තාව මැතිවරණ කොමිෂන් සභාවේ මහා භාණ්ඩාගාරයේ සහ ශ්‍රී ලංකා පාර්ලිමේන්තුවේ භාවිතය සඳහා පමණක් අරමුණු කර ඇත. මෙම කරුණ සම්බන්ධයෙන් මගේ මතය විකරණය කරනු නොලැබේ.

1.4 මූල්‍ය ප්‍රකාශන සම්බන්ධයෙන් ප්‍රධාන ගණන්දීමේ නිලධාරීගේ හා ගණන් දීමේ නිලධාරීගේ වගකීම

රජයේ මුදල් රෙගුලාසි 150 හා 151 සහ 2025 පෙබරවාරි 21 දින සංශෝධිත 2024 දෙසැම්බර් 16 දිනැති රාජ්‍ය ගිණුම් මාර්ගෝපදේශ අංක 06/2024 අනුකූලව සියළුම ප්‍රමාණාත්මකතාවයන් සම්බන්ධයෙන් සාධාරණ තත්ත්වයක් පිළිබිඹු කෙරෙන පරිදි මූල්‍ය ප්‍රකාශන පිළියෙල කිරීම හා වංචා සහ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරව මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනය තීරණය කිරීම ප්‍රධාන ගණන්දීමේ නිලධාරීගේ වගකීම වේ.

2018 අංක 19 දරන ජාතික විගණන පනතේ 16(1) වගන්තිය ප්‍රකාරව මැතිවරණ කොමිෂන් සභාව විසින් වාර්ෂික හා කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වා ගෙන යා යුතුය.

ජාතික විගණන පනතේ 38(1)(ඇ) උප වගන්තිය ප්‍රකාරව මැතිවරණ කොමිෂන් සභාවේ මූල්‍ය පාලනය සඳහා සඵලදායී අභ්‍යන්තර පාලන පද්ධතියක් සකස් කර පවත්වාගෙන යනු ලබන බවට ප්‍රධාන ගණන්දීමේ නිලධාරී සහතික විය යුතු අතර එම පද්ධතියේ සඵලදායීත්වය පිළිබඳව කලින් කල සමාලෝචනයක් සිදු කර ඒ අනුව පද්ධතිය ඵලදායී ලෙස කරගෙන යාමට අවශ්‍ය වෙනස්කම් සිදු කරනු ලැබිය යුතුය.

1.5 මූල්‍ය ප්‍රකාශන විගණනය පිළිබඳ විගණකගේ වගකීම

සමස්ථයක් ලෙස මූල්‍ය ප්‍රකාශන, වංචා හා වැරදි හේතුවෙන් ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණකාධිපති වාර්තාව නිකුත් කිරීම මාගේ අරමුණ වේ. සාධාරණ සහතිකවීම උසස් මට්ටමේ සහතිකවීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සැම විටම ප්‍රමාණාත්මක සාවද්‍ය ප්‍රකාශනයන් අනාවරණය කර ගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇති විය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කර ගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැක මුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම්කර ක්‍රියාත්මක කරන ලදී. වරදවා දැක්වීම් හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන්, වේතනාන්විත මහභූරීමෙන්, වරදවා දැක්වීමෙන් හෝ අභ්‍යන්තර පාලනයන් මඟ හැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද, අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබා ගන්නා ලදී.
- හෙළිදරව් කිරීම් ඇතුළත් මූල්‍ය ප්‍රකාශනවල ව්‍යුහය සහ අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණ අයුරින් මූල්‍ය ප්‍රකාශනවල ඇතුළත් බව ඇගයීම.

- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ත ඉදිරිපත් කිරීම අගයන ලදී.

මාගේ විගණනය තුළදී හඳුනාගත් වැදගත් විගණන සොයාගැනීම්, ප්‍රධාන අභ්‍යන්තර පාලන දුර්වලතා හා අනෙකුත් කරුණු පිළිබඳව ප්‍රධාන ගණන්දීමේ නිලධාරී දැනුවත් කරන ලදී.

1.6 මූල්‍ය ප්‍රකාශන පිළිබඳ අදහස් දැක්වීම

1.6.1 ගිණුම් ඉදිරිපත් කිරීම

(අ) දේපල පිරිසත හා උපකරණ

පහත සඳහන් නිරීක්ෂණයන් කරනු ලැබේ.

විගණන නිරීක්ෂණය	ප්‍රධාන ගණන්දීමේ නිලධාරීගේ අදහස් දැක්වීම	නිර්දේශය
(i) සමාලෝචිත වර්ෂයේ මූල්‍ය ප්‍රකාශන අනුව මූලධන වත්කම් අත්කර ගැනීම සඳහා වූ වියදම රු.58,577,962 ක් වුවද භාණ්ඩාගාර මුද්‍රිත සටහන අනුව මූල්‍ය නොවන වත්කම් වටිනාකම රු.49,208,875 ක් වූයෙන් මූල්‍ය ප්‍රකාශන තුළ මූල්‍ය නොවන වත්කම් වටිනාකම රු.9,369,087 කින් අඩුවෙන් දක්වා තිබුණි.	පරීක්ෂා කර බලා නිවැරදි කිරීමට කටයුතු කරන බව දක්වා ඇත.	මූල්‍ය ප්‍රකාශන තුළ සමාලෝචිත වර්ෂයේදී මූලධන වත්කම් අත්කර ගැනීම නිවැරදිව දැක්විය යුතුය.
(ii) 2022 සහ 2023 වර්ෂයන්වල අපහරණය කර තිබූ ඇස්තමේන්තු වටිනාකම රු.8,097,278 ක් වූ මූල්‍ය නොවන වත්කම්හි පිරිවැය සහ 2023 වර්ෂයේ භාණ්ඩ සමීක්ෂණයෙන් අපහරණය කළයුතු ලෙස හඳුනාගන්නා ලද මූල්‍ය නොවන වත්කම් අයිතම 132 ක පිරිවැය නිශ්චිතව හඳුනාගෙන මූල්‍ය ප්‍රකාශන වලින් ඉවත් කිරීමට කටයුතු කර නොතිබුණි.	අපහරණය කරන ලද වත්කම්වල කේතාංක හා වටිනාකම CIGAS දත්ත පද්ධතියේ කේතාංක හා වටිනාකම් සමඟ නොගැලපෙන බැවින් අපහරණය කරන ලද වත්කම්වල පිරිවැය ඉවත් කිරීමට නොහැකිවී ඇති අතර කඩිනමින් යාවත්කාලීන කර දැනුම්දෙන බව දක්වා ඇත.	අපහරණය කරන ලද වත්කම් නිශ්චිතව හඳුනාගෙන මූල්‍ය නොවන වත්කම්වලින් ඉවත් කළ යුතුය.
(iii) සමාලෝචිත වර්ෂයේදී මූල්‍ය ප්‍රකාශනවල මූල්‍ය නොවන වත්කම් යටතේ රු.18,050,592 ක් වූ මුද්‍රණ යන්ත්‍ර 230 ක වටිනාකම ද්විගණනය වීම හේතුවෙන් මූල්‍ය නොවන වත්කම් එම වටිනාකමින් වැඩියෙන් දක්වා තිබුණි.	නිවැරදි කිරීමට කටයුතු කරන බව දක්වා ඇත.	මූල්‍ය නොවන වත්කම් නිවැරදිව ගිණුම්ගත කළ යුතුයි.

- (iv) 2025 පෙබරවාරි 21 දින සංශෝධිත 2024 දෙසැම්බර් 16 දිනැති අංක 06/2024 දරණ රාජ්‍ය ගිණුම් මාර්ගෝපදේශයේ 8.2 ඡේදයට අනුකූල නොවන ලෙස ලැමිනේටින් යන්ත්‍ර 04ක්, ෆැක්ස් යන්ත්‍ර 58ක් සහ ජංගම දුරකථන 83ක් මූල්‍ය නොවන වත්කම් ලෙස ගිණුම්ගත කර නොතිබුණි.
- (v) සමාලෝචිත වර්ෂයේ මූල්‍ය නොවන වත්කම් තුළ වෛද්‍ය උපකරණ ලෙස රු.5,639,000 ක් වටිනා Thermo Meter 725 ක් දක්වා තිබුණද භෞතිකව එම ශේෂය 475 ක් වූයෙන් අයිතම 250 ක වෙනසක් නිරීක්ෂණය විය.

2. වෙනත් නෛතික අවශ්‍යතා පිළිබඳ වාර්තාව

2018 අංක 19 දරන ජාතික විගණන පනතේ 6(1)(ඇ) වගන්තිය ප්‍රකාරව පහත සඳහන් කරුණු මා ප්‍රකාශ කරමි.

- (අ) මූල්‍ය ප්‍රකාශන ඉකුත් වර්ෂය සමඟ අනුරූප වන බවට,
- (ආ) ඉකුත් වර්ෂයට අදාළ මූල්‍ය ප්‍රකාශන පිළිබඳව මා විසින් කර තිබුණු නිර්දේශ ක්‍රියාත්මක කර තිබුණි.

3. මූල්‍ය සමාලෝචනය

3.1 වියදම් කළමනාකරණය

පහත සඳහන් නිරීක්ෂණයන් කරනු ලැබේ.

විගණන නිරීක්ෂණය	ප්‍රධාන ගණන්දීමේ නිලධාරීගේ අදහස් දැක්වීම	නිර්දේශය
(අ) මුදල් රෙගුලාසි 50 ප්‍රකාරව වියදම් ඇස්තමේන්තු නිසි පරිදි පිළියෙල නොකිරීම හේතුවෙන් පුනරාවර්ථන වැය විෂයයන් 05 ක හා මූලධන වැය විෂයයන් 04 ක සියයට 08 සිට සියයට 99 දක්වා ප්‍රතිපාදන ඉතිරි වී තිබුණි.	ජාතික මැතිවරණ දෙකක් වර්ෂය තුළ පැවැත්වීමට සිදුවීම නිසා මැතිවරණ වැය විෂයය යටතේ වියදම් දැරීම, කැගල්ල මැතිවරණ කාර්යාලයේ නිල නිවස අලුත්වැඩියා කටයුතු අවසන් නොකිරීම, ගිනි ආරක්ෂණ පද්ධතිය ස්ථාපනය නොකිරීම, ඉදි කිරීම් අත්හිටුවීම, කාර්ය මණ්ඩලය ප්‍රමාණවත් පරිදි පුහුණු වැඩසටහන් වලට යොමු කිරීමට අවස්ථාවක්	මුදල් රෙගුලාසි 50 ප්‍රකාරව සකසුරුවමිකම හා කාර්යක්ෂමතාවය පිළිබඳ නිසි සැලකිල්ලෙන් යුතුව වියදම් ඇස්තමේන්තු පිළියෙල කළ යුතුය.

නොලැබීම මේ සඳහා හේතු
ලෙස දක්වා ඇත.

- (ආ) වැය ශීර්ෂ 03ක වාර්ෂික අයවැය ප්‍රතිපාදනය සියයට 03 සිට සියයට 254 දක්වා පරාසයක මු.රෙ66 මගින් මාරුකර ගැනීමෙන් වාර්ෂික අයවැයගත ප්‍රතිපාදනය වැඩිකරගෙන තිබුණි.
- ඒවන වියදම් දීමනාව වැඩි කිරීම අත්‍යවශ්‍ය විදේශ වැඩසටහන් සඳහා සහභාගි වීම, ඡන්ද හිමි නාමලේඛනය පිළියෙල කිරීම වෙනුවෙන් ගෙවනු ලබන දීමනා වැඩි කිරීම හේතුවෙන් ප්‍රතිපාදන වැඩි කර ගෙන ඇති බව දක්වයි.
- වියදම් ඇස්තමේන්තු සකස් කිරීමේදී නිවැරදි පුරෝකථනයන් සහිතව හැකිතාක් තාත්විකව සකස් කිරීමට කටයුතු කළ යුතුය.
- (ඇ) 2024 ජනවාරි 10 දිනැති අංක 01/2024 දරණ අයවැය චක්‍රලේඛයේ 13 වගන්තියට අනුකූල නොවන ලෙස 2024 වර්ෂය තුළ සිදුකර තිබූ මුළු මාරුකිරීම් ප්‍රමාණය වූ රු.25,700,000 න් රු.20,900,000 ක් වූ සියයට 81ක ප්‍රමාණයක් නොවැම්බර් 30 දිනට පසුව ඉදිරිපත් කර තිබුණි.
- අවශ්‍යතාවය හඳුනාගත් පසු චක්‍රලේඛය ප්‍රකාරව කටයුතු කළ යුතුය.
- මු.රෙ.66 මැරූ කිරීම් සිදුකර ඇති බව දක්වා ඇති බව දක්වා ඇත.

3.2 බැරකම් හා බැඳීම් වලට එළඹීම

පහත සඳහන් නිරීක්ෂණයන් කරනු ලැබේ.

විගණන නිරීක්ෂණය	ප්‍රධාන ගණන්දීමේ නිලධාරීගේ අදහස් දැක්වීම	නිර්දේශය
(අ) මුදල් රෙගුලාසි 94(1) ප්‍රකාරව වාර්ෂික ඇස්තමේන්තුවල මුදල් ඇත්නම් විනා වැඩක්, සේවයක් හෝ සැපයුමක් සඳහා කිසිම වියදමකට හෝ බැඳීමකට නොබැඳී සිටිය යුතු වුවද මැතිවරණ කොමිෂන් සභාව විසින් වැය විෂයයන් 03ක් සඳහා රු. 2,203,560 ක් ප්‍රතිපාදන ඉක්මවා බැරකම්වලට එළඹ තිබුණි.	කාර්යාලීය කටයුතු බාධාවකින් තොරව පවත්වාගෙන යාම නිසා මු.රෙ. 94(2) හා 94(3) ට අනුකූලව ඉහත බැරකම්වලට එළඹීමට සිදු වූ බව දක්වා ඇත.	මුදල් රෙගුලාසි ප්‍රකාරව කටයුතු කළ යුතුය.
(ආ) මුදල් රෙගුලාසි 94(2) ප්‍රකාරව එළඹිය හැකි උපරිම බැඳීම් සීමා ලෙස වැය විෂයයන් 12 ක එකතුව රු.934,057,655 ක් මූල්‍ය ප්‍රකාශනවල දක්වා තිබුණද එය විගණනය විසින් ගණනය කිරීමේ දී රු.341,911,163 ක් වූ අතර ඒ අනුව වෙනස රු.592,146,492 ක් විය.	පරීක්ෂා කර බලා නිවැරදි කිරීමට කටයුතු කරන බව දක්වා ඇත.	මුදල් රෙගුලාසි ප්‍රකාරව නිවැරදිව උපරිම බැඳීම් සීමා තීරණය කළ යුතුය.

- (ඇ) වැය විෂය අංක 020-1-1-0-1409,020-1-1-2-1409 හා 020-1-1-7-1409 සඳහා මු.රෙ. 94(2) අනුව ඵලඹිය හැකි උපරිම බැඳීම් සීමාව ලෙස රු.671,255,675 ක් මූල්‍ය ප්‍රකාශන තුළ දක්වා තිබුණද එම සීමාව ඉක්මවා රු.944,234,600 ක් සඳහා බැඳීම්වලට ඵලඹ තිබුණි.
- මුදල් රෙගුලාසි ප්‍රකාරව කටයුතු කළ යුතුය.

3.3 නීති, රීති හා රෙගුලාසි වලට අනුකූල නොවීම

පහත සඳහන් නිරීක්ෂණයන් කරනු ලැබේ.

නීති, රීති හා රෙගුලාසි වලට යොමුව	අනුකූල නොවීම	ප්‍රධාන ගණන් දීමේ නිලධාරීගේ අදහස් දැක්වීම	නිර්දේශය
(අ) 2016 දෙසැම්බර් 29 දිනැති අංක 30/2016 දරන රාජ්‍ය පරිපාලන චක්‍රලේඛයේ 3.1 වගන්තිය	යොමුගත චක්‍රලේඛය ප්‍රකාරව 2024 දෙසැම්බර් 31 දිනට කොමිෂන් සභාව සතු වාහන 59 ක ඉන්ධන දහනය පරීක්ෂා කර නොතිබුණි.	ඉදිරියේදී ඉන්ධන දහනය පරීක්ෂා කර විගණනයට ඉදිරිපත් කරන බව දක්වයි.	චක්‍රලේඛය ප්‍රකාරව කටයුතු කළ යුතුයි.
(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහයේ මුදල් රෙගුලාසි 892	ඇප තැබීමට අවශ්‍ය සියලුම නිලධාරීන්ගේ සංශෝධිත වාර්තාවක් අදාළ ආකෘතිය ප්රකාරව සෑම වර්ෂ 03කටම පසුව යෙදෙන පෙබරවාරි 15 දිනට පෙර විගණකාධිපති වෙත ඉදිරිපත් කළයුතු වුවත් එසේ සිදු කර නොතිබුණි.	ඉදිරියේදී ඉදිරිපත් කිරීමට කටයුතු කරන බව දක්වයි.	මුදල් රෙගුලාසි ප්‍රකාරව කටයුතු කළ යුතුයි.
(ඇ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහයේ මුදල් රෙගුලාසි 454(2)	රජයේ ගොඩනැගිලිවල සියලු විදුලි උපාංග සහ උපකරණ පිළිබඳව බඩු ලේඛනයක් පවත්වාගෙන ගොස් නොතිබුණි.	සකස් කිරීමට කටයුතු කරන බව දක්වා ඇත.	මුදල් රෙගුලාසි ප්‍රකාරව කටයුතු කළ යුතුයි.

3.4 අත්තිකාරම් නිකුත් කිරීම් හා පියවීම

විගණන නිරීක්ෂණය	ප්‍රධාන ගණන්දීමේ නිලධාරීගේ අදහස් දැක්වීම	නිර්දේශය
2024 දෙසැම්බර් 31 දිනට සේවය හැරගිය නිලධාරියෙකුගෙන් වර්ෂ 01ත් 03ත් අතර කාලයට අදාළ රු.153,400 ක ණය ශේෂයක් සමාලෝචිත වර්ෂය තුළදී ද අය කර ගැනීමට කටයුතු කර නොතිබුණි.	රු.153,400 ක ණය ශේෂය ඇපකරුගෙන් අයකිරීමට කටයුතු කරන මෙන් ප්‍රාදේශීය ලේකම් කාර්යාලය බෙල්ෆ් දැනුවත් කර ඇත.	හිඟ ණය ශේෂ කඩිනමින් අයකර ගැනීමට කටයුතු කළ යුතුය.

3.5 තැන්පත් ශේෂයන්

විගණන නිරීක්ෂණය	ප්‍රධාන ගණන්දීමේ නිලධාරීගේ අදහස් දැක්වීම	නිර්දේශය
2023 මාර්තු 09 දින පැවැත්වීමට නියමිතව තිබූ පළාත් පාලන ආයතන ඡන්ද විමසීම වෙනුවෙන් දේශපාලන පක්ෂ විසින් රු.162,606,500 ක ඇප මුදල් නාම යෝජනා භාර දීමේ දී තැන්පත් කර තිබුණු අතර එම ඡන්ද විමසීම අවලංගු වීම හේතුවෙන් 2025 පෙබරවාරි 17 දිනැති අංක 01 දරණ පළාත් පාලන ආයතන ඡන්ද විමසීම (විශේෂ විධිවිධාන) පනතේ 3 වගන්තිය මගින් එසේ ලබාගත් ඇප තැන්පතු මුදල් ආපසු ගෙවිය යුතු බව දක්වා තිබුණද 2025 මැයි 20 වන දින දක්වාම එම තැන්පතු වලින් රු.16,079,000 ක් නැවත ගෙවීමට කටයුතු කර නොතිබුණි.	ඇප තැන්පත් කළ තැනැත්තන් මිය යාම, විදේශගතවීම, ඇප කුච්ඡාන්සි අස්ථානගතවීම සහ අදාළ තැනැත්තන් ඉදිරිපත් නොවීම නිසා නැවත ගෙවීමට නොහැකි වී ඇති බව දක්වා ඇත.	යොමුගත පනතේ 3 වන වගන්තිය ප්‍රකාරව කටයුතු කළ යුතුය.

4. මෙහෙයුම් සමාලෝචනය

4.1 වාර්ෂික කාර්ය සාධන වාර්තාව

විගණන නිරීක්ෂණය	ප්‍රධාන ගණන්දීමේ නිලධාරීගේ අදහස් දැක්වීම	නිර්දේශය
2018 අංක 19 දරන ජාතික විගණන පනතේ 16.2 වගන්තියට අනුව මූල්‍ය ප්‍රකාශන සමඟ ඉදිරිපත් කළ යුතු සමාලෝචිත වර්ෂයේ කාර්ය සාධන වාර්තාවේ කෙටුම්පත ඉදිරිපත් කර නොතිබුණි.	මේ වනවිට 2024 වර්ෂය වෙනුවෙන් කාර්ය සාධන වාර්තාව පිළියල කර ඇති බව දක්වයි.	2018 අංක 19 දරන ජාතික විගණන පනතේ 16.2 වගන්තිය ප්‍රකාරව කටයුතු කළ යුතුය.

4.2 ප්‍රසම්පාදනයන්

පහත සඳහන් නිරීක්ෂණයන් කරනු ලැබේ.

විගණන නිරීක්ෂණය	ප්‍රධාන ගණන්දීමේ නිලධාරීගේ අදහස් දැක්වීම	නිර්දේශය
(අ) 2020 අගෝස්තු 28 දිනැති අංක 02/2020 දරන රාජ්‍ය මුදල් චක්‍රලේඛයේ 4 වන වගන්තිය අනුව ආයතනයට පැවරී ඇති විෂයන් අනුව ඉදිරි වර්ෂයේ පුනරාවර්තන හා ප්‍රාග්ධන වැඩසටහන් ක්‍රියාත්මක කිරීම සඳහා වාර්ෂික ප්‍රසම්පාදන සැලැස්ම සැකසිය යුතු වුවත් පිරිසිදු කිරීම් හා ආරක්ෂක සේවා සැපයීම සඳහා වූ රු.25,000,000 ක ප්‍රතිපාදන වෙන්කර තිබුණද එය ප්‍රසම්පාදන සැලැස්මට ඇතුළත්කර නොතිබුණි.	ඉදිරි වර්ෂයේ සිට ඇතුළත් කිරීමට කටයුතු කරන බව දක්වා ඇත.	යොමුගත චක්‍රලේඛය ප්‍රකාරව නිවැරදිව ප්‍රසම්පාදන සැලැස්ම සකස් කළ යුතුය.
(ආ) උක්ත චක්‍රලේඛයේ 4 වන වගන්තිය හා ප්‍රසම්පාදන මාර්ගෝපදේශ සංග්‍රහයේ 4.2.1 ඡේදය අනුව 2024 වර්ෂය සඳහා සවිස්තර ප්‍රසම්පාදන සැලැස්ම ඉදිරිපත්කර නොතිබුණි.	ඉදිරි වර්ෂයේ සිට සවිස්තර ප්‍රසම්පාදන සැලැස්මක් සකස් කර ඉදිරිපත් කරන ලෙස අවශ්‍ය උපදෙස් ලබා දුන් බව දක්වා ඇත.	යොමුගත ප්‍රසම්පාදන මාර්ගෝපදේශය හා චක්‍රලේඛය ප්‍රකාරව කටයුතු කළ යුතුය.
(ඇ) 2021 වර්ෂයේ ප්‍රසම්පාදන සැලැස්ම අනුව ගිනි ආරක්ෂණ පද්ධතියක් සවි කිරීම සඳහා රු.5,000,000 ක ප්‍රතිපාදන වෙන් කරවාගෙන තිබුණි. එම කාර්යය ඉටු නොවීම මත 2024 වර්ෂයේ රු.25,000,000 කට ප්‍රතිපාදන වෙන් කර ගොඩනැගිලි දෙපාර්තමේන්තුව සමඟ රු.17,739,130 ක VAT රහිත	පිළිතුරු ලබා දී නැත.	එකඟ වූ ගිවිසුම ප්‍රකාරව කටයුතු කළයුතු අතර සියලුම ගෙවීම්වලට අදාළ බිල්පත්, වියදම් වාර්තා ලබාගත යුතුය.

ඇස්තමේන්තුවක් මත 2024 සැප්තැම්බර් 30 දින වනවිට නිම කිරීමට 2024 ජුනි 07 වන දින ගිවිසුමකට එළඹ තිබුණි. සමාලෝචිත වර්ෂය තුළදී රු.9,369,087 ක වියදමක් මු.රෙ.208 යටතේ දරා තිබුණද වියදම සනාථ කිරීමට ඉටුකල වැඩවලට අදාල බිල්පත් හෝ වෙනත් වාර්තා විගණනය වෙත ඉදිරිපත් නොවුණි. එසේම 2025 සැප්තැම්බර් 30 වන දින තෙක්ම අදාල කාර්යය නිම කර නොතිබූ අතර 2025 වර්ෂයේදී ද එම කාර්යය සඳහා රු.6,800,000 ක ප්‍රතිපාදන වෙන්කර තිබුණි.

4.3 වත්කම් කළමනාකරණය

පහත සඳහන් නිරීක්ෂණයන් කරනු ලැබේ.

විගණන නිරීක්ෂණය	ප්‍රධාන ගණන්දීමේ නිලධාරීගේ අදහස් දැක්වීම	නිර්දේශය
(අ) මූල්‍ය ප්‍රකාශන තුළ වටිනාකම රු.132,888,960 ක් වූ ඡන්ද පෙට්ටි 35,905 ක් දක්වා තිබුණද 2024 වර්ෂයේ භාණ්ඩ සමීක්ෂණ වාර්තා අනුව ඡන්ද පෙට්ටි ගණන 26,607 ක් වූයෙන් ඡන්ද පෙට්ටි 9,298 ක වෙනසක් නිරීක්ෂණය විය.	පරීක්ෂා කර නිවැරදි කිරීමට කටයුතු කරන බව දක්වා ඇත.	උනතාවයන්ට අදාල හේතු සොයා බලා අවශ්‍ය ක්‍රියාමාර්ග කාලීනව ගත යුතුය.
(ආ) 2024 වර්ෂයේ පැවැත්වූ ජනාධිපතිවරණය සඳහා කාඩ්බෝඩ් ඡන්ද පෙට්ටි 14,250 ක් රු.34,817,758 කටද මහ මැතිවරණය සඳහා ඡන්ද පෙට්ටි 14,150 ක් රු.33,438,751 කට ද මිලදී ගෙන තිබූ අතර ඡන්ද පෙට්ටි 135 ක් භාවිතයට ගෙන නොතිබුණි. ඡන්ද පෙට්ටි තෙමීමෙන් ආරක්ෂා කිරීමට පොලිතින් උර සඳහා රු.8,068,865 ක් ද ගෙවීම් කර තිබුණි. එසේ වුවද සමාලෝචිත වර්ෂය තුළ ලී ඡන්ද පෙට්ටි අළුත්වැඩියා කිරීමට ද රු.2,199,530 ක වියදමක් දරා තිබුණද ලී ඡන්ද පෙට්ටි 430 ක් පමණක් භාවිතා කර තිබුණි.	පිළිතුරු ලබා දී නැත.	කොමිෂන් සභාව සතු වත්කම් ප්‍රශස්ථව උපයෝජනය කළ යුතුය.

(ඇ) 2017 ජූලි 28 දිනැති අංක 01/2017 දරණ වත්කම් කළමනාකරණ වක්‍රලේඛය අනුව වත්කම් CIGAS පද්ධතිය මගින් ගිණුම්ගත කර ඇතත් එම වක්‍රලේඛයේ 09 ඡේදය ප්‍රකාරව වත්කම් හඳුනාගැනීම සඳහා වර්ගීකරණ කේතයන් භාවිතා නොකිරීම හේතුවෙන් භෞතිකව අදාළ වත්කම් නිශ්චිතවම තහවුරු කරගත නොහැකි වී තිබුණි.	නිවැරදි කිරීමට කටයුතු යොමුගත වක්‍රලේඛය කරන බව දක්වා ඇත. ප්‍රකාරව කටයුතු කළ යුතුය.
--	--